

रिश्वत प्रकरण की ओरिजनल फाइल गुमने के मामले में दर्ज करो एफआइआर

हाईकोर्ट ने पुलिस महानिदेशक, विशेष पुलिस स्थापना को दिए निर्देश

लोकायुक्त के प्रभारी डीएसपी आस्कर किंडो ने स्वीकार की गलती

जबलपुर। मप्र हाईकोर्ट ने रिश्वत से जुड़े एक प्रकरण की मूल फाइल लोकायुक्त के प्रभारी डीएसपी द्वारा गुमाए जाने की जानकारी को गंभीरता से लिया लिया। जस्टिस विवेक अग्रवाल व जस्टिस विनय सराफ की डिवीजन बेंच ने इसी के साथ पुलिस महानिदेशक, विशेष पुलिस स्थापना, भोपाल को तत्काल एफआइआर दर्ज कराकर रिपोर्ट पेश करने के निर्देश दे दिए।

यह है मामला

मामला पीडब्ल्यूडी के हेड क्लर्क अनिल कुमार पाठक की पुनरीक्षण याचिका से संबंधित है। दरअसल, एक कर्मचारी से तीन हजार रुपये की रिश्वत लेते लोकायुक्त की टीम ने अनिल कुमार पाठक को 26 अगस्त, 2019 को पकड़ा था। यह मामला ट्रायल कोर्ट में लंबित है। अनिल कुमार पाठक के आवाज के नमूने से सम्बंधित दस्तावेज रिकार्ड पर लिए जाने के संबंध में ट्रायल कोर्ट द्वारा 17 अक्टूबर, 2023 को पारित आदेश के विरुद्ध हाईकोर्ट में पुनरीक्षण याचिका दायर की गई है।

लोकायुक्त एसपी हाजिर हुई

मामले की सुनवाई के दौरान लोकायुक्त की ओर से कहा गया कि मामले की मूल फाइल गुम हो गई है। जिम्मेदार कर्मचारियों पर एफआइआर दर्ज न होने पर हाई कोर्ट ने लोकायुक्त एसपी को हाजिर होने निर्देश दिया था। लिहाजा, लोकायुक्त एसपी अंजुलता पटले हाजिर हुईं। उन्होंने कोर्ट को अवगत कराया कि ओरिजनल फाइल गुम होने पर



प्रारंभिक जांच के निर्देश दिए गए थे। जांच के दौरान तत्कालीन प्रभारी डीएसपी व मूल पद निरीक्षक आस्कर किंडो ने फाइल गुम होने के संबंध में अपनी गलती स्वीकार की।

एफआइआर और विभागीय जांच के निर्देश

हाईकोर्ट ने पुलिस महानिदेशक, विशेष पुलिस स्थापना, भोपाल को निर्देश दिया है कि दोषी पर एफआइआर दर्ज कर मामले की रिपोर्ट तीन दिन के भीतर रजिस्ट्रार के सामने प्रस्तुत की जाए। इसके साथ ही दोषी अधिकारी के विरुद्ध विभागीय जांच प्रारंभ की जाए। क्योंकि सेवानिवृत्त के चार वर्ष की समय-सीमा अभी पूर्ण नहीं हुई है।

याचिका वापस, लेकिन आदेश प्रभावी

याचिकाकर्ता के अधिवक्ता जसनीत सिंह होरा द्वारा याचिका वापस लेने का अनुरोध किए जाने पर न्यायालय ने आपराधिक पुनरीक्षण याचिका को वापस लेने के आधार पर निरस्त कर दिया। हालांकि, कोर्ट ने यह स्पष्ट किया कि एफआइआर दर्ज करने और विभागीय कार्रवाई से संबंधित सभी निर्देशों का पालन अनिवार्य होगा।

थोक आलू प्याज व्यापारी संघ समिति को राहत

जबलपुर। तृतीय व्यवहार व्यापारी संघ रिशा अहमद कुरेशी की अदालत ने थोक आलू प्याज व्यापारी संघ समिति, कृषि उपज मंडी समिति प्रांगण, मनमोहन नगर, दमोहनका के अध्यक्ष धनीराम चौबे के हक में राहतकारी आदेश पारित किया। इसके अंतर्गत मौजूदा कार्यकारिणी के कार्यकाल समाप्त की तिथि 10 मई, 2026 तक दूसरे पक्ष मुकेश साहू सहित अन्य को हस्तक्षेप न करने के निर्देश दे दिए गए। आवेदक धनीराम चौबे की ओर दलील दी गई कि वह विधिवत तरीके से निर्वाचित अध्यक्ष हैं। इस पंजीकृत समिति के उपाध्यक्ष गुलाब अहवाल व संजय कोडवाना, कोषाध्यक्ष रमेशचंद्र गुप्ता, सचिव हरीश तलरजा, संगठन मंत्री मोहम्मद अकील, सह सचिव संजय तलरजा व प्रचार मंत्री सुरेश कुमार गुप्ता हैं। इस कार्यकारिणी ने 10 मई, 2023 को पदभार संभाला था। नियमानुसार तीन वर्ष का कार्यकाल 10 मई, 2026 को समाप्त होगा। यह समिति व्यापारियों का पंजीयन, लाइसेंस जारी करने व नवीनीकरण के अलावा व्यापारिक हितों का संरक्षण करती है। आपत्ति का बिंदु यह है कि दूसरे पक्ष मुकेश साहू सहित अन्य ने पांच जून, 2025 को मनमाने तरीके से बैठक आयोजित कर निर्वाचित पदाधिकारियों को निलंबित घोषित करने की मनमानी कर दी। यही नहीं खुद को अध्यक्ष आदि घोषित कर समिति के सभी दस्तावेज लौटाते पर बल देने लगे। इसीलिए दूसरे पक्ष की मनमानी पर रोक लगाने की मांग के साथ अदालत की शरण ली गई।

अदालत ने दूसरे पक्ष को हस्तक्षेप से रोका

जबलपुर। तृतीय व्यवहार व्यापारी संघ रिशा अहमद कुरेशी की अदालत ने थोक आलू प्याज व्यापारी संघ समिति, कृषि उपज मंडी समिति प्रांगण, मनमोहन नगर, दमोहनका के अध्यक्ष धनीराम चौबे के हक में राहतकारी आदेश पारित किया। इसके अंतर्गत मौजूदा कार्यकारिणी के कार्यकाल समाप्त की तिथि 10 मई, 2026 तक दूसरे पक्ष मुकेश साहू सहित अन्य को हस्तक्षेप न करने के निर्देश दे दिए गए। आवेदक धनीराम चौबे की ओर दलील दी गई कि वह विधिवत तरीके से निर्वाचित अध्यक्ष हैं। इस पंजीकृत समिति के उपाध्यक्ष गुलाब अहवाल व संजय कोडवाना, कोषाध्यक्ष रमेशचंद्र गुप्ता, सचिव हरीश तलरजा, संगठन मंत्री मोहम्मद अकील, सह सचिव संजय तलरजा व प्रचार मंत्री सुरेश कुमार गुप्ता हैं। इस कार्यकारिणी ने 10 मई, 2023 को पदभार संभाला था। नियमानुसार तीन वर्ष का कार्यकाल 10 मई, 2026 को समाप्त होगा। यह समिति व्यापारियों का पंजीयन, लाइसेंस जारी करने व नवीनीकरण के अलावा व्यापारिक हितों का संरक्षण करती है। आपत्ति का बिंदु यह है कि दूसरे पक्ष मुकेश साहू सहित अन्य ने पांच जून, 2025 को मनमाने तरीके से बैठक आयोजित कर निर्वाचित पदाधिकारियों को निलंबित घोषित करने की मनमानी कर दी। यही नहीं खुद को अध्यक्ष आदि घोषित कर समिति के सभी दस्तावेज लौटाते पर बल देने लगे। इसीलिए दूसरे पक्ष की मनमानी पर रोक लगाने की मांग के साथ अदालत की शरण ली गई।

प्रबंधन इकाई की हुई समीक्षा बैठक

जबलपुर। मुख्य कार्यपालन अधिकारी अभिषेक गहलोत की अध्यक्षता में कलेक्टर सभाकक्ष में शिक्षा विभाग अंतर्गत जिला परियोजना प्रबंधन इकाई की समीक्षा बैठक आयोजित की गई। जिसमें मुख्य कार्यपालन अधिकारी गहलोत ने कहा कि आगामी दिवसों में सभी शिक्षक पढ़ाई पर विशेष फोकस करते हुए समय पर पाठ्यक्रम पूर्ण कर शत प्रतिशत परिणाम लाने हेतु प्रयास करें। सभी छात्रों के स्तर में उन्नयन हो, बुनियादी साक्षरता एवं संख्या ज्ञान का विधिवत क्रियान्वन हो। सभी मॉनिटरिंगकर्ता अपने लक्ष्य अनुसार समस्त विद्यालयों की अकादमिक मॉनिटरिंग अनिवार्य रूप से करें।

मुख्य कार्यपालन अधिकारी गहलोत ने शिक्षकों एवं छात्रों की समय पर उपस्थिति सुनिश्चित करने, एमपीटास्क छात्रवृत्ति स्वीकृति, प्रोफाइल अपडेशन, फेल्ड अकाउंट करेक्शन कार्य शीघ्र पूर्ण करने निर्देशित किया। साथ ही कठक कि ड्रापबॉक्स, यूआईएस कार्य, शतप्रतिशत मैपिंग 3 दिवस में पूर्ण करें। उन्होंने इसके लिए शिक्षकों को व्यक्तिगत नाम से जवाबदेही दी जाए। शाला एवं छात्र हित में आकस्मिक निधि का समय सीमा में उपयोग, सभी शाला प्रभारी एवं शिक्षकों की ई-अटेंडेंस के माध्यम से उपस्थिति

अनिवार्य रूप से लगाई जाए एवं इसी के आधार पर वेतन आहरित किया जाए। ई-अटेंडेंस न लगाने वाले लोकसेवकों को स्पष्टीकरण जारी किया जाए। शाला परिसर, कक्षाओं एवं बालक-बालिका शौचालय की साफ सफाई सुनिश्चित करने के निर्देश दिए। उन्होंने कहा कि आगामी दिवसों में सभी निरीक्षणकर्ताओं के द्वारा स्कूलों की सतत अकादमिक मॉनिटरिंग कर शतप्रतिशत परिणाम लाने समस्त शिक्षकों के द्वारा विद्यालय स्तर पर दैनिक पाठ योजना के अनुसार अध्यापन किया जा रहा है या नहीं तथा कमजोर छात्रों के लिए क्या प्रयास किया जा रहे हैं, विशेष रूप से देखा जाएगा। इसके साथ ही शालावार तैयारियों की समीक्षा जिला स्तर से की जाएगी। बैठक में स्व सहायता समूहों द्वारा मध्याह्न भोजन योजना का सुचारु रूप से क्रियान्वयन, मध्याह्न भोजन की उपस्थिति समय पर दर्ज करना, रोस्टर अनुसार निरीक्षण करना, विद्यालय स्वच्छता, स्वच्छ पेयजल की सुनिश्चितता, निर्माण कार्य आदि विषयों पर भी विस्तार से चर्चा की गई। बैठक में जिला शिक्षा अधिकारी घनश्याम सोनी, डीपीसी योगेश शर्मा, डाइट प्राचार्य अजय दुबे सहित सभी संबंधित अधिकारी उपस्थित थे।

शुद्ध व स्वच्छ जलापूर्ति के लिए नगर निगम प्रतिबद्ध

473 लीकेज सुधारे गए, 657 सैंपलों की हुई गुणवत्ता जांच

जबलपुर।

शहरवासियों को शुद्ध एवं सुरक्षित पेयजल उपलब्ध कराने के उद्देश्य से नगर निगम द्वारा व्यापक स्तर पर अभियान चलाया जा रहा है। कैबिनेट मंत्री राकेश सिंह एवं महापौर जगत बहादुर सिंह 'अन्नू' के नेतृत्व में जलापूर्ति व्यवस्था को बेहतर बनाने के लिए वार्ड स्तर पर शुद्धस्तर पर कार्य किए जा रहे हैं। जनप्रतिनिधि एवं अधिकारी स्वयं मौके पर पहुंचकर कार्यों की निगरानी कर रहे हैं। महापौर ने बताया कि अब तक शहर के विभिन्न क्षेत्रों में 473 पाइपलाइन लीकेज का सुधार किया जा चुका है। जल की गुणवत्ता सुनिश्चित करने के लिए 657 जल सैंपलों की जांच की गई है, ताकि नागरिकों को स्वच्छ और सुरक्षित पेयजल मिल सके। जलापूर्ति की स्थिति का जायजा लेने कैबिनेट मंत्री राकेश सिंह, सांसद



आशीष दुबे, विधायकगण, महापौर जगत बहादुर सिंह 'अन्नू', कंट विधायक अशोक ईश्वरदास रोहाणी,

निगमाध्यक्ष रिकू विज एवं निगमायुक्त राम प्रकाश अहिरवार ने विभिन्न क्षेत्रों का निरीक्षण कर नागरिकों से

सौधे संवाद किया। निगमायुक्त राम प्रकाश अहिरवार एवं अधीक्षण यंत्री कमलेश श्रीवास्तव ने बताया कि कई वार्डों में पाइपलाइन शिफ्टिंग, लाइन परिवर्तन एवं लीकेज सुधार के कार्य कराए गए हैं, जिससे गंदे पानी की समस्या का समाधान हुआ है। वार्ड क्रमांक 75, 23, 32, 34, 73 सहित अनेक वार्डों में नालों से पाइपलाइन हटाने, नई लाइन बिछाने एवं क्षतिग्रस्त पाइप बदलने का कार्य किया गया है। अधीक्षण यंत्री ने बताया कि नगर निगम के जल विभाग द्वारा सभी संभागों में अलग-अलग टीमों लगाकर कार्य लगातार जारी हैं। जलापूर्ति से संबंधित किसी भी शिकायत या सुझाव के लिए नागरिक नगर निगम मुख्यालय या संबंधित संभागीय कार्यालयों में संपर्क कर सकते हैं। नगर निगम ने स्पष्ट किया है कि शहरवासियों को दोनों समय स्वच्छ और पर्याप्त जलापूर्ति सुनिश्चित करना उसकी सर्वोच्च प्राथमिकता है।

पश्चिम मध्य रेल की स्पेशल ट्रेनों की अवधि बढ़ाई गई

जबलपुर।

यात्रियों की सुविधा एवं बढ़ती यात्रा मांग को ध्यान में रखते हुए रेल प्रशासन ने पश्चिम मध्य रेल से संचालित चार प्रमुख स्पेशल ट्रेनों की संचालन अवधि बढ़ाने का निर्णय लिया है। इन ट्रेनों का संचालन अब मार्च 2026 से बढ़ाकर दिसंबर 2030 तक किया जाएगा। ये ट्रेनें होली, ग्रीष्मकालीन, त्योहारी, शीतकालीन एवं अतिरिक्त भीड़ की अवधि में चलाई जाएगी।

संचालन अवधि बढ़ाई गई ट्रेनों का विवरण इस प्रकार है—

-1) गाड़ी संख्या 01665/01666 रानी कमलापति-अगरतला-रानी कमलापति
01665 रानी कमलापति-अगरतला : प्रत्येक गुरुवार, 05 मार्च 2026 से 26 दिसंबर 2030 तक।



01666 अगरतला-रानी कमलापति : प्रत्येक रविवार, 08 मार्च 2026 से 29 दिसंबर 2030 तक।
-2) गाड़ी संख्या 02132/02131 जबलपुर-पुणे-जबलपुर
02132 जबलपुर-पुणे : प्रत्येक रविवार, 01 मार्च 2026 से 29 दिसंबर 2030 तक।
02131 पुणे-जबलपुर : प्रत्येक सोमवार, 02

मार्च 2026 से 30 दिसंबर 2030 तक।

-3) गाड़ी संख्या 02198/02197 जबलपुर-कोयंबटूर-जबलपुर

02198 जबलपुर-कोयंबटूर : प्रत्येक शुक्रवार, 06 मार्च 2026 से 27 दिसंबर 2030 तक।

02197 कोयंबटूर-जबलपुर : प्रत्येक सोमवार, 09 मार्च 2026 से 30 दिसंबर 2030 तक।

-4) गाड़ी संख्या 02134/02133 जबलपुर-बांद्रा टर्मिनस-जबलपुर

02134 जबलपुर-बांद्रा टर्मिनस : प्रत्येक शुक्रवार, 06 मार्च 2026 से 27 दिसंबर 2030 तक।

02133 बांद्रा टर्मिनस-जबलपुर : प्रत्येक शनिवार, 07 मार्च 2026 से 28 दिसंबर 2030 तक।

अब वार्डों में पैदल घूमेंगे अधिकारी, मौके पर ही होगा समस्याओं का अंत

एवशन मोड में निगमायुक्त, समीक्षा बैठक में तेवर

जबलपुर।

नगर निगम की कार्यप्रणाली को अधिक प्रभावी और परिणामोन्मुखी बनाने के लिए निगमायुक्त राम प्रकाश अहिरवार द्वारा सकारात्मक प्रयास शुरू की गई है। अब शहर की गलियों और वार्डों की समस्याओं का समाधान जमीन पर होगा।

निगमायुक्त ने स्पष्ट निर्देश दिए हैं कि सभी संभागीय अधिकारी, यंत्री और मुख्य स्वच्छता निरीक्षक प्रतिदिन सुबह एक घंटा अनिवार्य रूप से वार्डों में पैदल भ्रमण करेंगे। इस दौरान अधिकारी न केवल सफाई व्यवस्था का जायजा लेंगे, बल्कि नागरिकों से सौधे संवाद कर छोटी-छोटी समस्याओं का मौके पर ही



निराकरण सुनिश्चित करेंगे। इसका उद्देश्य प्रशासनिक अमले की पहुंच सौधे जनता के दरवाजे तक बनाना है।

शहर की सुरक्षा और व्यवस्थित निर्माण को लेकर भी बैठक में निगमायुक्त द्वारा बड़ा निर्णय लिया गया है। अब भवन अनुज्ञा विभाग

और अग्निशमन विभाग आपसी समन्वय के साथ काम करेंगे। इससे बहुमंजिला इमारतों और व्यावसायिक परिसरों में सुरक्षा मानकों की जांच में तेजी आएगी और किसी भी आपात स्थिति से निपटने के लिए बेहतर पुख्ता इंतजाम किए जा सकेंगे।

बैठक में निगमायुक्त श्री अहिरवार ने सीएम हेल्प लाइन के प्रकरणों को तीन दिवस में निराकरण करने के निर्देश दिए वहीं उन्होंने सभी को निर्देशित किया कि संकल्प से समाधान तक में किए गए कार्यों की जानकारी शाम 6 बजे तक हर हाल में पोर्टल पर दर्ज कराएँ। बैठक में सभी अपर आयुक्त, उपायुक्त, एवं विभागीय प्रमुख और संभागीय अधिकारी आदि उपस्थित रहे।

आज शाम जलापूर्ति प्रभावित रहेगी

जबलपुर। नगर निगम के अधीक्षण यंत्री और जल विभाग के प्रमुख कमलेश श्रीवास्तव ने बताया कि भोंगाद्वार द्वारा जल शोधन संयंत्र में तकनीकी खराबी आ जाने के कारण आज शाम की जलापूर्ति प्रभावित रहेगी। इस संबंध में प्लांट इंचार्ज अमजद मंसूरी एवं शमीम खान ने बताया कि भोंगाद्वार जलशोधन संयंत्र से होने वाली जलापूर्ति क्रमशः कजरवारा, भीटा, शिवपुरी, शिवपुरी, आदि क्षेत्र में सायंकालीन जलापूर्ति प्रभावित रहेगी। उन्होंने बताया कि जिन क्षेत्रों में जलापूर्ति नहीं होगी वहाँ टैंकरो के माध्यम से नागरिकों को जलापूर्ति की जायेगी। उक्त अतिमहत्वपूर्ण कार्य के संपादन के चलते क्षेत्रीय लोगों को होने वाली असुविधा के लिए महापौर जगत बहादुर सिंह 'अन्नू', जल प्रभारी एम.आई.सी. सदस्य दामोदर सोनी एवं निगमायुक्त रामप्रकाश अहिरवार ने खेद व्यक्त किया है।

धान तुलाई के भुगतान के एवज में खरीदी केंद्र प्रभारी रिश्वत लेते पकड़ा गया

जबलपुर।

पड़ोसी जिले सिवनी में आवेदक किसान की धान की तुलाई उपरांत भुगतान के लिए चालान देने के एवज में रिश्वत मांगने वाले खरीदी प्रभारी को 15 सौ रूपए की रिश्वत लेते हुए जबलपुर लोकायुक्त पुलिस ने पकड़ा। ग्राम भौमाटोला, धाना कान्हावाडा सिवनी निवासी 30 वर्षीय दुर्गेश चंद्रवंशी से समनापुर खरीदी केंद्र प्रभारी हबीब अंसारी द्वारा भुगतान के चालान के एवज में 18 सौ रूपए की रिश्वत मांगी जा रही थी। इस बात की शिकायत लोकायुक्त में की थी। शिकायत की जांच के बाद गुरुवार को लोकायुक्त की टीम ने खरीदी केंद्र प्रभारी हबीब अंसारी और सह आरोपी कम्प्यूटर ऑपरेटर मुकेश ठाकुर को 15 सौ




रुपए की रिश्वत लेते हुए पकड़ा गया। आरोपियों के खिलाफ धारा-7,12,13(1)बी, 13(2) के अंतर्गत कार्यवाही की जा रही है। ट्रेड दल में

निरीक्षक शशिकला मस्कुरे, टी।एल।ओ निरीक्षक जितेंद्र यादव एवं लोकायुक्त जबलपुर की टीम शामिल रही।

बीएमसी समेत सभी नगर निगमों में वोटिंग खत्म

आज होगी मतगणना



बृहन्मुंबई नगर पालिका

एजेंसी ►► मुंबई

बीएमसी समेत महाराष्ट्र के 29 नगर निगमों पर मतदान की प्रक्रिया खत्म हो गई है। राजनीतिक पार्टियों को अब शुक्रवार को नतीजे का इंतजार है। मुंबई में बीएमसी चुनाव 2026 के लिए 3.30 बजे तक कुल 41.08 फीसदी मतदान हुआ। इसमें पुरुष मतदाता 23,27,033, महिला मतदाता 19,22,500 और अन्य 180 मतदाता शामिल हैं। कुल मिलाकर अब तक 42,49,713 लोगों ने अपने मताधिकार का प्रयोग किया। इस दौरान कई दिग्गजों ने वोट डाले, जिनमें नेता- अभिनेता भी शामिल रहे।

पुरुष मतदाता अधिक



केंद्रीय मंत्री नितिन गडकरी समेत कई दिग्गज अंगुली की स्याही दिखाते हुए

कई फिल्मी सितारों ने भी किया मतदान

फिल्म निर्देशक सुभाष घई ने बीएमसी चुनाव में मतदान करने के बाद कहा कि मैंने वोट डाला और मुझे महाराष्ट्र पर बहुत गर्व है। मैं जो भी हूँ मुंबई की वजह से हूँ इसलिए मेरा कर्तव्य है और सबका कर्तव्य है कि वो वोट देने जरूर आए। फिल्म अभिनेता आमिर खान और अभिनेत्री श्रद्धा कपूर ने भी बीएमसी चुनाव के लिए वोट किया और मतदान में हिस्सा लेने की अपील की।

डिप्टी सीएम शिंदे ने किया मतदान



बीएमसी चुनाव में स्याही विवाद राज ठाकरे ने लगाए धांधली के आरोप

मनसे नेता राज ठाकरे ने मतदान में इस्तेमाल की जा रही स्याही पर



सवाल उठाए हैं। राज ने कहा कि जो स्याही पहले इस्तेमाल की जा रही थी, उसे नए पेन से बदल दिया गया है और इस पेन को लेकर कई शिकायतें मिली हैं।

शिवसेना प्रमुख और डिप्टी सीएम एकनाथ शिंदे ने भी नगर निकाय चुनाव के लिए मतदान किया। मतदान के बाद उन्होंने कहा कि लोगों में काफी उत्साह है। काफी लोग मतदान करने आए हैं। सभी को अपने शहर के विकास के लिए मतदान करना चाहिए। मुंबई में भी लोग बदलाव चाहते हैं।

उद्धव ने की ईसी के इस्तीफे की मांग

यूवूटी नेता उद्धव ठाकरे ने भी धांधली के आरोप लगाए और इसे लोकतंत्र की हत्या



की कोशिश बताया। राज्य निर्वाचन आयुक्त दिनेश वाघमरे के इस्तीफे की भी मांग की। उद्धव ने निकाय और सरकार में साठगांठ के भी आरोप लगाए। रोहित पवार ने धांधली के आरोप लगाए हैं।

अंगुली से स्याही मिटने की जांच की जाएगी

महाराष्ट्र के राज्य निर्वाचन आयुक्त ने बताया कि इन वायरल वीडियो की जांच की जा रही है। चुनाव आयोग मामले की पूरी पड़ताल करेगा और अगर कोई गड़बड़ी पाई गई तो जरूरी कार्रवाई की जाएगी। महाराष्ट्र सरकार के मंत्री भी हुए परेशान महाराष्ट्र सरकार के मंत्री गणेश नाइक भी नवी मुंबई निगम चुनाव में मतदान के लिए परेशान हुए।

खबर संक्षेप

आनंदा डेयरी में छापा मोबाइल-कंप्यूटर जबा

बुलंदशहर। यहां के स्थाना नगर के गढ़ मार्ग स्थित आनंदा डेयरी प्लांट पर गुरुवार सुबह सात बजे दिल्ली



व उत्तर प्रदेश नंबर की गाड़ियों से आए आयकर विभाग के अधिकारियों की टीम ने छापा मारा। प्लांट का गेट बंद कर जांच की गई। इस दौरान टीम ने डेयरी से तमाम फाइलों, कंप्यूटर और मोबाइल को कब्जे में ले लिया है।

सीबीएसई पत्र लेखन में आवेदन आमंत्रित

नई दिल्ली। केंद्रीय माध्यमिक शिक्षा बोर्ड ने छात्रों को यूपीयू 2026 अंतरराष्ट्रीय पत्र लेखन स्पर्धा



में आवेदन आमंत्रित किया है। प्रथम स्थान वाले छात्र को 50,000 रुपए का पुरस्कार और प्रमाण पत्र दिया जाएगा। उत्तम पत्र अंतरराष्ट्रीय प्रतिযোগिता में भेजा जाएगा। 'डिजिटल दुनिया में मानवीय जुड़ाव क्यों महत्वपूर्ण है' विषय है।

मानहानि मामले: वीसी से पेश हुई कंगना रनौत

बठिंडा। भाजपा सांसद और फिल्म अभिनेत्री कंगना रनौत के खिलाफ चल रहे मानहानि मामले में गुरुवार



को बठिंडा की अदालत में अहम सुनवाई हुई। यह मामला अकृषि कानूनों के विरोध के दौरान बुजुर्ग महिला महिंदर कौर को लेकर की गई कथित आपत्तिजनक टिप्पणी से जुड़ा हुआ है। रनौत अदालत में वीडियो कॉन्फ्रेंसिंग के माध्यम से पेश हुईं।

डिजिटल ठगी मामले में 5 आरोपी गिरफ्तार

नई दिल्ली। दिल्ली पुलिस की यूनिट ने डिजिटल अरेस्ट के नाम पर ठगी करने वाले एक बड़े इंटर-



स्टेट साइबर गिरोह का खुलासा किया है। यह गैंग खुद को पुलिस, सीबीआई और अन्य केंद्रीय जांच एजेंसियों का अधिकारी बनाकर लोगों को डराता था। गिरोह के 5 सदस्यों को गिरफ्तार किया है।

मायावती की पीसी में शॉर्ट सर्किट से मची अफरा-तफरी

मायावती ने 70वें जन्मदिन पर की वीडियो कॉन्फ्रेंसिंग

एजेंसी ►► लखनऊ

अपने जन्मदिन पर लखनऊ में पत्रकारों को संबोधित करते हुए बसपा सुप्रीमो मायावती ने कहा कि सभी सरकारें बसपा द्वारा ही चलाई जा रही योजनाओं का नाम बदलकर चला रही हैं। विरोधियों ने भ्रम फैलाकर बसपा को तोड़ने की कोशिश की है। कांग्रेस, भाजपा सहित अन्य जातिवादी पार्टियां अलग-अलग हथकंडे अपना रही हैं। इनको मुंहतोड़ जवाब देकर यूपी में 5वीं बार बसपा की सरकार बनानी है। मायावती ने ब्राह्मणों को साधने का प्रयास किया।

बंगाल में प्रवर्तन निदेशालय की 'रेड' पर सुप्रीम कोर्ट में सुनवाई

कोर्ट ने ईडी अधिकारियों पर एफआईआर पर लगाई रोक, 2 हफ्ते में दोनों से मांगा जवाब

एजेंसी ►► नई दिल्ली

कोलकाता में बीते 8 जनवरी को आई-पैक के कार्यालय और उसके डायरेक्टर प्रतीक जैन के घर हुई प्रवर्तन निदेशालय की रेड को लेकर सुप्रीम कोर्ट में गुरुवार को सुनवाई हुई। इस मामले में ईडी और पश्चिम बंगाल सरकार के बीच तीखी बहस देखने को मिली। सुप्रीम कोर्ट में अब अगली सुनवाई 3 फरवरी को होगी। सुप्रीम कोर्ट ने पश्चिम बंगाल सरकार और राज्य के डीजीपी को नोटिस जारी किया है। अदालत ने दोनों को दो हफ्ते में जवाब देने का आदेश दिया है। अदालत ने ईडी की याचिका पर नोटिस जारी किया। सुप्रीम कोर्ट ने स्पष्ट किया कि अगली सुनवाई तक ईडी अधिकारियों के खिलाफ एफआईआर पर रोक रहेगी। कोर्ट ने कहा कि एजेंसी के काम में दखल नहीं दे सकती। कोर्ट ने सीसीटीवी समेत सभी दस्तावेजों को सुरक्षित रखने का आदेश भी दिया।

ममता को अदालत से लगा झटका

शीर्ष कोर्ट ने बंगाल सरकार और राज्य के डीजीपी से मांगा हलफनामा, अदालत ने कहा सीसीटीवी फुटेज, दस्तावेज सुरक्षित रखें



अगली सुनवाई तीन फरवरी को

टीएमसी ने भी ईडी से बुला ली जैसे जंतर-जंतर हो

जस्टिस प्रशांत कुमार मिश्रा और जस्टिस विपुल पंचोली की पीठ ने कहा है कि वह इस मामले में नोटिस जारी कर तथ्यों की जांच करेगी। कोर्ट ने कोलकाता हाईकोर्ट में ईडी की याचिका की सुनवाई के दौरान हुई अव्यवस्था पर भी गंभीर चिंता जताई। ईडी की ओर से पेश सॉलिसिटर जनरल तुषार मेहता और अतिरिक्त सॉलिसिटर जनरल एसवी राजू ने कहा कि एजेंसी 14 जनवरी को हाईकोर्ट में हुई सुनवाई से संतुष्ट नहीं है। सुनवाई के दौरान ईडी को कई तरह की परेशानियों का सामना करना पड़ा। ईडी ने आरोप लगाया कि कोर्ट रूम में बार-बार माइक बंद हो रहा था, जिससे पक्ष रखने में दिक्कत आई।

ईडी के आरोप गलत, ममता ने बाधा नहीं डाली: सिब्लल

बंगाल सरकार की ओर से वरिष्ठ वकील कपिल सिब्लल ने ईडी के आरोपों को गलत बताया। उन्होंने कहा कि मुख्यमंत्री केवल प्रतीक जैन का लैपटॉप और उनका निजी आईफोन लेकर गई थीं, क्योंकि उसमें चुनाव से जुड़ा संवेदनशील डेटा था। सिब्लल ने कहा कि मुख्यमंत्री ने रेड में कोई रुकावट नहीं डाली। कोर्ट ने टिप्पणी की कि अगर ईडी दस्तावेज जब्त करना चाहती, तो वह ऐसा कर सकती थी। कोर्ट ने साफ कहा हमें इस मामले की जांच करनी होगी।

चुनाव के समय अचानक रेड क्यों?

सिब्लल ने सवाल उठाया कि अगर कोयला घोटाले की जांच पहले से चल रही थी, तो चुनाव के समय रेड क्यों की गई? इस पर सुप्रीम कोर्ट ने टिप्पणी करते हुए कहा कि बंगाल में चुनाव आई-पैक नहीं, बल्कि चुनाव आयोग करता है।

याचिका में लगाए गए आरोप गलत: सिंधवी

राज्य सरकार और डीजीपी की ओर से पेश वरिष्ठ अधिवक्ता अभिषेक सिंधवी ने आपत्ति जताई। उन्होंने कहा कि यदि कोर्ट नोटिस जारी करता भी है, तो यह साफ किया जाए कि यह उनकी आपत्ति के अधीन होगा। उन्होंने यह भी आरोप लगाया कि ईडी फॉरम शॉपिंग कर रही है, क्योंकि इसी तरह की राहत पहले ही हाईकोर्ट से मांगी जा चुकी है। ईडी की याचिका में लगाए गए आरोप और पंचनामा एक-दूसरे से मेल नहीं खाते।

उपस्थित अधिकारियों को निलंबित किया जाए: एसजी मेहता और राजू



ईडी ने कोर्ट में आरोप लगाया कि रेड के दौरान सीएम ममता इलेक्ट्रॉनिक उपकरणों व अहम दस्तावेजों को जब्त कर ले गईं। मेहता और एडिशनल राजू ने जस्टिस प्रशांत कुमार मिश्रा और विपुल पंचोली की पीठ को बताया कि कहा कि मुख्यमंत्री के साथ बंगाल के डीजीपी और बड़ी पुलिस टीम भी मौजूद थी। ईडी का दावा है कि पुलिस ने एजेंसी के अधिकारियों के मोबाइल फोन तक छीन लिए।

ईडी तो कोयला घोटाला की जांच कर रही थी...

कोर्ट ने ईडी से पूछा कि वह वहां किस जांच के सिलसिले में गई थी? मेहता ने कहा कि ईडी अवैध कोयला घोटाले की जांच कर रही थी, न कि किसी चुनावी डेटा को जब्त करने। जांच में हवाला चैनल और करीब 20 करोड़ के नकद लेन-देन के सबूत मिले हैं। आई-पैक से जुड़े 10 ठिकानों पर तलाशी ली थी।

डीजीपी राजीव को निलंबित करें

ईडी ने नई याचिका दायर की है, जिसमें पश्चिम बंगाल के डीजीपी राजीव कुमार के निलंबन की मांग की गई है। ईडी ने वरिष्ठ पुलिस अधिकारियों के खिलाफ अनुशासनात्मक कार्रवाई की भी मांग की है, आरोप लगाते हुए कि उन्होंने जांच में सहयोग नहीं किया।

उत्तराखंड के चमोली में आग

नंदा देवी वन में लगी आग पर काबू पाने हेलिकॉप्टर तैनात

एजेंसी ►► चमोली

उत्तराखंड के चमोली जिले में नंदा देवी राष्ट्रीय उद्यान के गोविंदघाट रेंज में अलकनंदा और लक्ष्मण गंगा नदियों के बीच स्थित पथरीले इलाके में जंगल में आग लगने के बाद जिला प्रशासन को पूरी तरह से अलर्ट कर दिया गया है। नंदा देवी राष्ट्रीय उद्यान के गोविंदघाट रेंज में अलकनंदा और लक्ष्मण गंगा नदियों के बीच चट्टानी क्षेत्र में लगी जंगल की आग को नियंत्रित करने के लिए प्रशासन पूरी तरह से सतर्क है। क्षेत्र की दुर्गमता को देखते हुए,



हेलीकॉप्टर का उपयोग करके हवाई टोही और अग्निशमन के लिए एक योजना तैयार की गई है। जिला मजिस्ट्रेट गौरव कुमार की पहल पर हेलीकॉप्टर से सर्वेक्षण की अनुमति दे दी गई है। डीएफओ सर्वेश दुबे ने बताया कि घाटी और हेमकुंड साहिब सुरक्षित हैं। जमीनी टीमें हेलीकॉप्टर और ड्रोन की निगरानी से आग बुझाने का काम कर रही हैं।

पश्चिम बंगाल में निपाह का डर

3 और लोगों में संक्रमण का खतरा, अब तक 5 संक्रमित

एजेंसी ►► कोलकाता

पश्चिम बंगाल में इन दिनों निपाह वायरस का असर देखा जा रहा है। अब तीन अन्य लोगों को निपाह से संक्रमित पाया गया है। इसके साथ अब पश्चिम बंगाल में संक्रमितों की संख्या बढ़कर 5 हो गई है। पहले जिन दो स्वास्थ्य कर्मियों को संक्रमित पाया गया था, उनका अब भी आईसीयू में इलाज चल रहा है। दोनों की हालत गंभीर बताई जा रही है। स्वास्थ्य अधिकारियों ने इन मरीजों के संपर्क में आए करीब 120 लोगों को ट्रेक किया है।



संक्रमण और बढ़ा
इस संक्रामक बीमारी ने डॉक्टरों को अलर्ट कर दिया है। निपाह के संक्रमण की दर और मृत्यु का खतरा दोनों ही अधिक रहता है। 40-70 फीसदी मरीजों की मौत हो जाती है। इस पर स्थानीय लोगों को सावधानी बरतते रहने की सलाह दी गई है।

मैंने अकाल तख्त को चुनौती नहीं दी

सचिवालय के सामने पेश हुए सीएम मान



अमृतसर। पंजाब के सीएम भगवंत मान गुरुवार को श्री अकाल तख्त साहिब के सचिवालय सामने पेश हुए। उन्होंने अपने ऊपर लगे आरोपों के मद्देनजर तख्त के सामने अपना पक्ष रखा। पेशी से पहले उन्होंने गुरुवार को स्वर्ण मंदिर में माथा टेका। मान ने कहा कि मैंने यह भी स्पष्ट किया है कि सोशल मीडिया पर फैलाई जा रही इस बात में कोई सच्चाई नहीं है अकाल तख्त को लेकर ऐसा करने का मुझे कोई भी अधिकार नहीं है।

गुरुनानक देव विश्वविद्यालय के दीक्षांत समारोह में बोलीं राष्ट्रपति

शिक्षा को बताया समाज और राष्ट्र की सेवा का साधन

एजेंसी ►► अमृतसर

राष्ट्रपति द्रौपदी मुर्मू ने गुरुवार को पंजाब के अमृतसर में गुरु नानक देव विश्वविद्यालय के दीक्षांत समारोह में कहा कि औपचारिक शिक्षा पूरी करने के बाद छात्र अलग-अलग दिशाओं में अपनी यात्रा शुरू करेंगे। कुछ सरकारी या निजी क्षेत्र में सेवा करेंगे, कुछ उच्च शिक्षा या अनुसंधान करेंगे, जबकि कई अपना खुद का व्यवसाय स्थापित करेंगे या शिक्षण में अपना भविष्य बनाएंगे। शिक्षा का उपयोग कठिन परिस्थितियों में भी नैतिक मूल्यों, सत्यनिष्ठा और ईमानदारी का दृढ़ पालन, परिवर्तन को अपनाने का साहस, और आगे बढ़ने का संकल्प का उपयोग व्यक्तिगत लाभ के लिए नहीं, बल्कि समाज और राष्ट्र के व्यापक हित के लिए करना है।

राष्ट्रपति ने कहा- प्रगति को और गति दें

निस्वार्थ सेवा और जिम्मेदारी को समझें

उन्होंने कहा कि 'विकसित भारत' के निर्माण में अगले दो दशक अत्यंत महत्वपूर्ण हैं। भारत का भविष्य उन युवाओं पर निर्भर करता है, जो वैज्ञानिक सोच रखते हैं, जिम्मेदारी से कार्य करते हैं और निस्वार्थ भाव से सेवा करते हैं। छात्रों में इन मूल्यों को विकसित करने का आग्रह किया।

तत्परता से टला बड़ा हादसा
शॉर्ट सर्किट से बिजली के बोर्ड से चिंगारियां निकलने लगीं और धुआं छा गया। सुरक्षाकर्मियों ने गजब की फुर्ती दिखाई। खतरे को भांपते हुए सुरक्षा घेरे ने तत्काल पूर्व मुख्यमंत्री मायावती को लेकर सुरक्षित तरीके से हॉल से बाहर निकाला।



49 नक्सलियों पर पर था 1.41 करोड़ का इनाम पहले भी मिली कामयाबी

हरिभूमि न्यूज ▶▶ बीजापुर

जिले में 52 नक्सलियों ने सरेंडर किया है। आत्मसमर्पण करने वाले माओवादियों में 49 पर कुल 1.41 करोड़ रुपये का इनाम था। इससे पहले सुकमा जिले में नक्सल उन्मूलन अभियान के तहत सुरक्षा बलों को कामयाबी मिली थी। लगातार बढ़ रहे दबाव और प्रभावी रणनीति के चलते 29 पुरुष नक्सलियों ने आत्मसमर्पण कर मुख्यधारा में लौटने का निर्णय लिया था। यह घटनाक्रम क्षेत्र में शांति और सुरक्षा स्थापित करने की दिशा में एक महत्वपूर्ण कदम माना जा रहा है।



सुरक्षा बलों की लगातार सक्रियता बनी सफलता का मुख्य कारण

सुरक्षा बलों की उपस्थिति काफी बढ़ गई थी। इसके कारण नक्सलियों की गतिविधियों पर अंकुश लगाना संभव हुआ। सुरक्षा बलों द्वारा लगातार चलाए जा रहे सर्च ऑपरेशन, एरिया डोमिनेशन और अन्य दबाव की रणनीतियों से प्रभावित होकर, इन नक्सलियों ने हिंसा का रास्ता छोड़कर समाज की मुख्यधारा से जुड़ने का फैसला किया। यह सफलता यह दर्शाती है कि सरकार की नीतियों और सुरक्षा बलों का अथक प्रयास रंग ला रहा है। इस नीति के तहत नक्सलियों को समाज में पुनः स्थापित होने और बेहतर जीवन जीने के अवसर प्रदान किए जाते हैं। इस जानकारी ने नक्सलियों को समाज की मुख्यधारा से जुड़ने के लिए और अधिक प्रोत्साहित किया।

2-2 किलो वजनी आईडीडी को किया था बरामद

वहीं, दूसरे अभियान में भोपालपटन थाना क्षेत्र के तहत कैप कोंडलापाटी-2 से केरिपु 214 बटालियन और जिला बल की संयुक्त टीम ने कोंडलापटु जंगल क्षेत्र में सर्च और डी-माइनिंग अभियान चलाया। इस दौरान टीम को 2-2 किलो वजनी दो प्रेशर आईडीडी मिले। केरिपु 214 बीडीटी टीम ने इन्हें तुरंत मौके पर ही नष्ट कर दिया, जिससे किसी बड़ी घटना को टाल दिया गया।

सप्लाई व्यवस्था को दिया था झटका

इसके अलावा, कोंडलापटु इलाके में तलाशी के दौरान सुरक्षा बलों को जमीन के नीचे दबे हुए दो सफेद ड्रम भी मिले। इन ड्रमों में माओवादियों द्वारा जमा किया गया राशन था, जिसे जंगल में मौजूद उनके कैडरों के लिए रखा गया था। इस राशन की बरामदगी से इलाके में माओवादियों की सप्लाई व्यवस्था को बड़ा झटका लगा है।

खबर संक्षेप



लिपिक कर्मचारी संघ के उपप्रांताध्यक्ष बने सतीश

भोपाल। मध्य प्रदेश लिपिक वर्गीय शासकीय कर्मचारी संघ द्वारा लोक शिक्षण संचालनालय में पदस्थ सहायक ग्रेड 2 सतीश सोमकर को संघ का उप प्रांताध्यक्ष बनाया गया है। सतीश सोमकर को मप्र लिपिक वर्गीय शासकीय कर्मचारी संघ का उपप्रांताध्यक्ष बनाने पर प्रांताध्यक्ष मुकेश चतुर्वेदी, कार्यकारी प्रांताध्यक्ष संजय दुबे, संरक्षक एमपी द्विवेदी, राकेश हजारी, संतोष शुक्ला, संतोष तिवारी ने बधाई देकर फूल-मालाओं सहित सम्मान किया। इस अवसर पर सतीश सोमकर ने संघ के सभी पदाधिकारियों का उपप्रांताध्यक्ष बनाने जाने पर आभार व्यक्त करते हुए लिपिक वर्क की मांगों को पूर्ण कराने का आश्वासन दिया।

कंसौरिया बने कार्यकारी अध्यक्ष, महेश प्रदेशाध्यक्ष

भोपाल। अखिल भारतीय कौली समाज के राष्ट्रीय अध्यक्ष वीरेंद्र कश्यप और राष्ट्रीय महामंत्री डीपी शंखवार द्वारा मध्यप्रदेश की प्रथम प्रदेश कार्यकारिणी गठित की है। कार्यकारिणी में महेश उमैया को मप्र का प्रदेशाध्यक्ष और अमर दीप कंसौरिया को प्रदेश कार्यकारी अध्यक्ष बनाया गया है। दिलीप देवरीया जनरल सेक्रेटरी, मानसिंह माहौर ट्रेजरर, रामविलास शाक्य सब ट्रेजरर, प्रेम बरोनिया मीडिया प्रभारी बनाया गया है।

कलेक्टर-कमिश्नर कॉन्फ्रेंस अब 22 के बाद

भोपाल। मुख्य सचिव अनुराग जैन की अध्यक्षता में 15 जनवरी गुरुवार को प्रस्तावित कलेक्टर-कमिश्नर वीडियो कॉन्फ्रेंस अपरिहार्य कारणों से स्थगित हो गई है। कॉन्फ्रेंस की अगली तारीख शीघ्र घोषित की जाएगी। संभवतः अब कलेक्टर-कमिश्नर कॉन्फ्रेंस 22 जनवरी के बाद आयोजित होगी। पहले कलेक्टर-कमिश्नर कॉन्फ्रेंस एक या दो जनवरी को होने वाली थी। फिर यह 5 तारीख को होना तय हुआ। हालांकि बाद में यह 15 तारीख तक के लिए टल गया। अब यह कॉन्फ्रेंस 15 जनवरी को भी नहीं होगी। इसके बार-बार टलने की वजह पता नहीं चल पाई।

9 फरवरी को आउटसोर्स कर्मियों का आंदोलन

भोपाल। मप्र के 30 हजार आउट सोर्स स्वास्थ्य कर्मचारी अपनी प्रमुख समस्याओं को लेकर 9 फरवरी से सामूहिक चरणबद्ध आंदोलन शुरू करेंगे। मप्र सचिवालय आउटसोर्स स्वास्थ्य कर्मचारी संघ के अध्यक्ष कोमल सिंह ने बताया कि केंद्र कार्यरत आउटसोर्स कर्मचारियों के मानदेय में वर्षों तक कोई समायोजन नहीं होता, जिससे समान कार्य करने वाले कर्मियों के बीच व्यवहारिक एवं आर्थिक असमानता उत्पन्न होती है। संघ द्वारा नौ फरवरी आउटसोर्स कर्मचारियों को लेकर आंदोलन का शखनाद करेंगे। दूसरे चरण में 16,17,18 फरवरी को जिलों में काली पट्टी बांधकर विरोध प्रदर्शन करेंगे। 23 फरवरी को राष्ट्रीय स्वास्थ्य मिशन कार्यालय के सामने धरना देंगे। अगले दिन उपमुख्यमंत्री के बंगले के सामने धरना प्रदर्शन किया जाएगा।

राष्ट्रकवि मैथिलीशरण गुप्त की प्रतिमा पर माल्यार्पण से हुआ गहोई समाज के महापर्व का आगाज

जबलपुर। गहोई वैश्य समाज के तीन दिवसीय गहोई दिवस का आगाज गुरुवार सुबह मानस भवन स्थित गहोई शिरोमणि राष्ट्रकवि श्री मैथिलीशरण गुप्त की प्रतिमा पर मुख्य अतिथि अमरीश मिश्रा नेता प्रतिपक्ष नगर निगम, समाज अध्यक्ष इंजी. रामगोपाल ददरया, पूर्व अध्यक्षगण, विभिन्न सामाजिक संस्थाओं के पदाधिकारी एवं उपस्थित सामाजिक बन्धुओं, नारी मण्डल, नवयुवक मण्डल अध्यक्ष, मंत्री, आदि के माल्यार्पण से हुआ। वरिष्ठ उपाध्यक्ष डॉ. अरूण सरावगी ने बताया कि सायंकाल तमरहाई स्थित पंचायती भवन में विभिन्न प्रतियोगिताओं का आयोजन किया गया। वहीं द्वितीय दिवस आज 16 जनवरी को भी सायं 5.00 बजे से पंचायती भवन तमरहाई चौक में नृत्य, फैन्सी ड्रेस एवं अन्य कार्यक्रम आयोजित किये जाएंगे। जबकि मुख्य कार्यक्रम रविवार 18 जनवरी को प्रातः 9.30 बजे पंचायती भवन तमरहाई चौक से निकलनेवाली शोभायात्रा से प्रारंभ होगा। शोभायात्रा शहर के मुख्य मार्ग से होते हुये शहीद स्मारक पहुँचेंगी जहाँ दोपहर व शाम आकर्षक कार्यक्रम होंगे। शूभारंभ कार्यक्रम में शम्भूदयाल बढेरिया, विजय कुमार सुहाने, विजय सरावगी, गोविन्द दास बरसैया, कमलकांत गुप्ता, श्रीकृष्ण बिलैया, सुभाष रावत, एड. अशोक गुप्ता, उत्तमचंद बिलैया, प्रो. राजेन्द्र चपर, श्याम सोहाने, मेधा बडौन्या, हर्षना तीतविरासी, अभिषेक गेड़ा, पुष्पा ददरया, रागिनी सरावगी, आर.एस. सोहाने, आशुतोष ददरया, शोभना बिलैया, सुरेश चौहान आदि की उपस्थिति रही। आयोजकों ने स्वाजातीय बंधुओं से कार्यक्रम में सपरिवार शामिल होने की अपील की है।



डायबिटीज पर विशिष्ट शैक्षणिक कांफ्रेंस 18 को

जबलपुर। विशुद्ध हेल्थकेयर जनसेवा समिति के तत्वाधान में रविवार, 18 जनवरी 2026 को एक दिवसीय शैक्षणिक कांफ्रेंस इमरजिंग ट्रेस इन डायबिटीज व डायबिटीज अक्रॉस लाइफ स्पैन का आयोजन किया जा रहा है। शहर के होटल सत्य अशोक में आयोजित होने वाले इस कार्यक्रम में देश भर के ख्यातिलब्ध डॉक्टर और शोधकर्ता मधुमेह (डायबिटीज) की उभरती प्रवृत्तियों और अत्याधुनिक उपचार तकनीकों पर चर्चा करेंगे। आयोजन अध्यक्ष डॉ. वृन्द भारद्वाज और आयोजन सचिव डॉ. अंकित सेठ ने बताया कि डायबिटीज आज हर आयु वर्ग के लिए एक बड़ी वैश्विक चुनौती बन गई है। इस कांफ्रेंस का मुख्य उद्देश्य शिशु अवस्था से लेकर वृद्धावस्था तक मधुमेह के प्रबंधन, रोकथाम और इस क्षेत्र में हुए नवीन वैज्ञानिक अनुसंधानों को चिकित्सकों तक पहुँचाना है। कार्यक्रम सुबह 9:00 बजे से शाम 5:30 बजे तक चलेगा। कांफ्रेंस में चिकित्सा जगत के दिग्गज अपने अनुभव साझा करेंगे। मुख्य वक्ताओं में आरएसएसडीआई के राष्ट्रीय अध्यक्ष डॉ. सुनील गुप्ता महिलाओं में गर्भधारण से पूर्व डायबिटीज की जांच और रोकथाम के महत्व को बताएंगे। डॉ. परिमल स्वामी: मधुमेह के 'रिमिशन' (सुधार) से रिकवरी की नई दिशाओं पर प्रकाश डालेंगे। डॉ. राजेश अग्रवाल: युवाओं में मोटापे और मधुमेह की 'टिवन एपिडेमिक' (देहरी महामारी) पर व्याख्यान देंगे। डॉ. सुधा राव: शिशुओं और नवजात बच्चों में डायबिटीज के आनुवंशिक विश्लेषण की भूमिका समझाएंगी। इसके साथ ही डॉ. संदीप जैन, डॉ. नवनीत अग्रवाल, डॉ. नीरज जैन और डॉ. हिमांशु शुक्ला जैसे विशेषज्ञ तकनीक सीजीएमएस, किडनी सुरक्षा और आंखों पर डायबिटीज के प्रभाव जैसे गंभीर विषयों पर मंथन करेंगे। अकादमिक और शोध कार्यों को बढ़ावा देने के लिए इस अवसर पर ई-पोस्टर प्रतियोगिता का भी आयोजन किया गया है। चयनित पोस्टरों को कांफ्रेंस के दौरान प्रदर्शित किया जाएगा। आयोजन समिति ने स्पष्ट किया है कि चिकित्सकों और प्रतिनिधियों के लिए पंजीयन निशुल्क है, लेकिन अनिवार्य है। जबलपुर की सांस्कृतिक गरिमा और नर्मदा तट की शांति के बीच आयोजित यह कार्यक्रम चिकित्सा जगत के लिए ज्ञानवर्धक सिद्ध होगा। डॉ. वी. के. भारद्वाज (ऑर्गनाइजिंग चेरपर्सन), डॉ. अंकित सेठ (प्रेसिडेंट व ऑर्गनाइजिंग सेक्रेटरी) डॉ. यतीश जैन (सेक्रेटरी) 'डॉ. रीति सेठ (जॉइंट सेक्रेटरी) नितिन जैन (मीडिया प्रभारी) डॉ. कनिका सेठ (कोषाध्यक्ष), डॉ. आकाश सेठ, संकेत मलैया ने चिकित्सा पेशवरों से भागीदारी की अपील की है।



स्कूलों का गलत निरीक्षण सहित अन्य शिकायतों के चलते बदली व्यवस्था बीआरसीसी फंडा ग्रामीण का प्रभार अब बालेंद्र सिंह संभालेंगे, रिछारिया को हटाया

हरिभूमि न्यूज ▶▶ गोपाल

जिला पंचायत शिक्षा समिति की शिकायतों सहित निजी स्कूलों के गलत निरीक्षण के मामले में जिला प्रशासन ने कार्रवाई करते हुए फंडा ग्रामीण बीआरसीसी कार्यालय की व्यवस्थाओं में बदलाव किए हैं। कलेक्टर कौशलेंद्र विक्रम सिंह ने विकास खंड स्तरीय समन्वयक (बीआरसीसी) फंडा ग्रामीण का प्रभार अब बालेंद्र सिंह को सौंपा है। वहीं बीआरसीसी फंडा ग्रामीण रूपाली रिछारिया के पास अब सिर्फ एपीसी

बालिका शिक्षा जिला शिक्षा केंद्र का जिम्मा रहेगा। बीआरसीसी फंडा ग्रामीण के कार्यभार से उन्हें मुक्त कर दिया गया है। उच्च माध्यमिक शिक्षक रामकिशन गुजर को एपीसी मोबालाइजेशन जिला केंद्र से मुक्त करते हुए एपीसी बीआरसीसी बैरसिया बनाया गया है। विभागीय कलेक्टर के आदेश के बाद अब दोबारा इसी पद को पाने के लिए मशकत की जा रही है। मामले में जिला पंचायत उपाध्यक्ष एवं शिक्षा समिति अध्यक्ष मोहन जाट का कहना है कि फंडा बीआरसीसी की गंभीर शिकायतें हैं।

शिक्षा समिति के अध्यक्ष ने की थी शिकायत
कलेक्टर के जारी आदेश के पहले जिला पंचायत भोपाल के शिक्षा समिति के अध्यक्ष मोहन जाट ने फंडा बीआरसीसी रूपाली रिछारिया को तत्काल हटाने की मांग की थी। मोहन जाट ने रूपाली के खिलाफ मय दस्तावेजों के साथ मुख्य सचिव, अत्युक्त लोक शिक्षण, कलेक्टर भोपाल, जिला पंचायत सीईओ समेत आला अधिकारियों को शिकायत की प्रति सौंपी थी।

बोलने-सुनने में असमर्थ और दोनों हाथ ना होने के बाद भी अनोखी चित्रकारी में पारंगत हैं गौकरणा

हरिभूमि न्यूज ▶▶ दुर्गा

शारीरिक अक्षमताएं संकल्प सिद्धि की राह में बाधा नहीं बनती, यह उदाहरण एक बार फिर साबित कर दिखाया है। दुर्गा जिले के बहुविकलांग गौकरणा, जो बोल व सुन नहीं सकते और जिनके दोनों हाथ नहीं हैं, अपनी अनोखी चित्रकारी के कारण चर्चा में हैं। उनकी असाधारण प्रतिभा को पहचानते हुए भारत की राष्ट्रपति द्रौपदी मुर्मू ने उन्हें 26 जनवरी के गणतंत्र दिवस समारोह के अवसर पर राष्ट्रपति भवन में चाय और भोजन के लिए आमंत्रित किया है।

असाधारण प्रतिभा के धनी बहुविकलांग गौकरणा को राष्ट्रपति मुर्मू करेंगी सम्मानित

पैरों को ही कला का माध्यम बनाया

गौकरणा का बचपन से ही बहुविकलांग होना उनके हौसले को पस्त नहीं कर सका। उन्होंने अपने पैरों को ही अपनी कला के माध्यम के रूप में चुना। परिवार के पूर्ण सहयोग से उन्होंने प्रयास मूकबधिर स्कूल से स्कूली शिक्षा प्राप्त की और उत्तर प्रदेश के चित्रकूट से मास्टर ऑफ फाइन आर्ट की डिग्री हासिल की। इसके बाद, उन्होंने अपने पैरों से अद्भुत पेंटिंग और ड्राइंग बनाना शुरू कर दिया। उनकी कलाकृतियों में राष्ट्रपति द्रौपदी मुर्मू, प्रधानमंत्री नरेंद्र मोदी, छत्तीसगढ़ की राज्यपाल अनुसुइया उइके और अमिताभ बच्चन जैसी हस्तियों के चित्र शामिल हैं, जिन्हें उन्होंने न केवल बनाया बल्कि उनसे सराहना भी प्राप्त की।

आत्मनिर्भरता की अद्भुत

मिसाल कायम की गौकरणा अपने दैनिक कार्य अपने पैरों के सहारे ही करते हैं। वे रायपुर में मूकबधिर स्कूल के बच्चों को पढ़ा रही हैं। घर वालों पर बोझ न बनकर वे आत्मनिर्भरता का एक मिसाल पेश कर रहे हैं। उनकी एक खास इच्छा है कि वे अक्षय कुमार और सोनू सूद से मिलें। इस इच्छा को उन्होंने अपने मोबाइल पर पैरों से टाइप करवा करके व्यक्त किया है। उनकी पेंटिंग इतनी जीवंत होती है कि उन्हें देखकर लोग कित्त रह जाते हैं। राष्ट्रपति भवन से आमंत्रण पत्र मिलने के बाद, गौकरणा अपने परिवार के साथ दिल्ली जाने की तैयारी कर रहे हैं। यह आमंत्रण उनकी असाधारण प्रतिभा और अटूट संकल्प का प्रमाण है।

ट्रेक्टर से गिरकर छात्रा की मौत

धरमजगदू थाना क्षेत्र के ग्राम खम्हार में एक दुखद हादसे में 14 वर्षीय नाबालिग छात्रा कुमारी वृंदावती अगरिया की ट्रेक्टर से गिरकर मौत हो गई। वह तारावती अगरिया के साथ राजू भिंज के ट्रेक्टर पर सवार होकर खम्हार जा रही थी। खोचापारा कोरजानाला पुल के पास ट्रेक्टर से गिरने के बाद वह ट्रेक्टर के नीचे आ गई और गंभीर रूप से घायल हो गई। अस्पताल ले जाने पर चिकित्सकों ने उसे मृत घोषित कर दिया। पुलिस ने ट्रेक्टर चालक के खिलाफ मामला दर्ज किया है।

जेसीबी की टक्कर से ग्रामीण की मौत

भूपदेवपुर थाना क्षेत्र के देवरी गांव में बालू के ढेर पर बैठे ग्रामीण घासीराम नवरंग (40) को एक तेज रफ्तार जेसीबी ने जोरदार टक्कर मार दी, जिससे उसकी घटना स्थल पर ही मृत्यु हो गई। ग्रामीणों का कहना है कि क्षेत्र में लंबे समय से अवैध बालू परिवहन का कार्य चल रहा है और दुर्घटनाग्रस्त जेसीबी भी तेज परिवहन के लिए नदी जा रही थी। पुलिस ने मामला दर्ज कर जांच शुरू कर दी है। इन चारों अलग-अलग सड़क हादसों में पुलिस ने संबंधित वाहन चालकों के खिलाफ अपराध दर्ज कर आगे की कार्रवाई तेज कर दी है। इन घटनाओं ने एक बार फिर क्षेत्र में बढ़ते सड़क हादसों पर चिंता जताई है।

सभी मामलों में जांच शुरू, लगातार सड़क दुर्घटना ट्रेफिक के लिए बन रही चिंता का विषय

अलग-अलग सड़क दुर्घटनाओं में नाबालिग छात्रा सहित चार लोगों की मौत

हरिभूमि न्यूज ▶▶ रायगढ़

अज्ञात वाहन ने मारी जोरदार टक्कर

शहर के चक्रधर नगर थाना क्षेत्र के ग्राम बंगुरसिया निवासी आकाश सिदार (25) की शिवशक्ति प्लांट के पास एक अज्ञात वाहन की टोकर से मौत हो गई। आकाश शाम करीब छह बजे रायगढ़ से अपने गांव लौट रहा था। परिजनों के अनुसार, वह सीसीटीवी कैमरा लगाने का काम करता था और रायगढ़ में एक काम निपटाकर घर लौट रहा था। पुलिस ने अज्ञात वाहन चालक के खिलाफ मामला दर्ज कर लिया है। सिटी कोतवाली थाना क्षेत्र में ग्राम लाखा के पास तेज रफ्तार अज्ञात वाहन ने बाइक सवार समीर साहू (22), निवासी कसडोल को कुचल दिया, जिससे उसकी मौके पर ही दर्दनाक मौत हो गई। यह घटना बीती रात करीब साढ़े सात बजे हुई। पुलिस ने अज्ञात वाहन चालक की तलाश शुरू कर दी है।



मकर संक्रांति : दूसरे दिन भी नर्मदा तटों पर स्नान करने वालों का सैलाब उमड़ा



सूर्यदेव को अर्घ्य देकर किया तिल-गुड़ का दान, लगाई डुबकी

जबलपुर। तिथि अनुसार मकर संक्रांति पूर्व स्नान करने वाले लोगों का गुरुवार को तिलवारा और गौरीघाट सहित अन्य सभी नर्मदा तटों पर अल सुबह से ही मेला उमड़ा। नर्मदा तटों पर इस समय मेले का ही माहौल है। स्नान दान के साथ मेले का आनंद लिया जा रहा है। वैदिक ज्योतिष और पंचांग के

मुताबिक मकर संक्रांति बुधवार को शाम से शुरू हुई। लिहाजा बुधवार के मुकाबले गुरुवार को कुछ ज्यादा ही भीड़भाड़ तिलवारा और गौरीघाट में देखी गई। वैसे तो बुधवार की सुबह से ही शहर और आसपास के क्षेत्रों से आए श्रद्धालुओं ने ठंड के बावजूद तटों पर डेरा जमा लिया था। स्नान और दान

की सुबह से धूम रही। पूर्व पर श्रद्धालुओं की उमड़ने वाली भीड़ के मद्देनजर नर्मदा तटों में जिला प्रशासन द्वारा विशेष रूप से इंतजाम किए गए थे। यातायात व्यवस्थित रखने बैरियर और डायवर्सन आदि लगाए गए। इसके अलावा नगर-निगम और जनपद पंचायतों तथा नगर परिषदों और होमगार्ड के

माध्यम से गोताखोर आदि का इंतजाम भी किया गया पिछले दो दिनों से ही किया गया है। साथ ही घाटों की ओर जाने वाले मार्गों तथा तटों पर भी पुलिस बल लगा व्यवस्था बनाई गई है। जिला प्रशासन और नगर निगम के अधिकारियों ने समय पूर्व तटों का निरीक्षण भी किया था।

पीएमपी डॉक्टर्स संगठन ने उपमुख्यमंत्री से की कैप्सूल कोर्स व जनसंवर्धन बोर्ड की मांग

जबलपुर। प्राइवेट मेडिकल एसोसिएशन (पीएमपी) के चिकित्सकों ने भारतीय जनता पार्टी कार्यालय में प्रदेश के उपमुख्यमंत्री जगदीश देवड़ा से औपचारिक भेंट कर अपनी विभिन्न समस्याओं से अवगत कराया। संगठन ने पूर्व में गठित जनसंवर्धन बोर्ड को पुनः क्रियान्वित करने, मध्यप्रदेश आयुर्वेद चिकित्सा बोर्ड में पंजीकृत डॉक्टरों के नवीनीकरण तथा आपातकालीन परिस्थितियों में एलोपैथिक दवाओं के उपयोग हेतु चिकित्सकों के लिए कैप्सूल कोर्स शुरू कराने की मांग रखी। उपमुख्यमंत्री देवड़ा ने सभी विषयों को गंभीरता से सुनते हुए शीघ्र मुख्यमंत्री से चर्चा कर समाधान का प्रयास करने का आश्वासन दिया।



संगठन ने सभी भाजपा पदाधिकारियों के प्रति आभार व्यक्त किया। प्रदेश कार्यकारिणी बैठक में डॉ. कमल विश्वास, डॉ. सुशीला पट्टनायक, डॉ. रईसा अंसारी, डॉ. सरिता साहू, डॉ. श्वेता केशरवानी, डॉ. रेखा मिश्रा सहित बड़ी संख्या में चिकित्सक उपस्थित रहे।

श्री विष्णु वाराह कप का फाइनल 16 जनवरी को

मझौली, जबलपुर। अखिल भारतीय लेदर बॉल क्रिकेट प्रतियोगिता श्री विष्णु वाराह कप का फाइनल मुकाबला मझौली एवं नरसिंहपुर की टीमों के बीच खेला जाएगा। यह रोमांचक मुकाबला 16 जनवरी (शुक्रवार) को दोपहर 12 बजे से आयोजित होगा। फाइनल मैच के मुख्य अतिथि पाटन विधायक अजय विश्वाजी हैं। कार्यक्रम की अध्यक्षता श्रीमती शिवा राजेंद्र चौरसिया करेंगी, जबकि श्रीमती विद्या दिनेश चौरसिया विशिष्ट अतिथि के रूप में उपस्थित रहेंगी। इसके अलावा नगर परिषद मझौली के सख्त पाषाण, नगर के गणपत्य नागरिक एवं बड़ी संख्या में खेलप्रेमी उपस्थित रहेंगे। इस प्रतियोगिता का आयोजन नगर परिषद मझौली द्वारा किया जा रहा है। आयोजकों ने नगरवासियों से फाइनल मुकाबले में उपस्थित होकर खिलाड़ियों का उत्साहवर्धन करने की अपील की है।

रात्रि में शासकीय अस्पताल में नहीं रहता कोई डॉक्टर, मरीजों को हो रही परेशानी

बरेला। नेशनल हाईवे-30 पर स्थित शासकीय प्राथमिक स्वास्थ्य केंद्र बरेला में रात्रिकालीन समय पर डॉक्टर की अनुपस्थिति के कारण चिकित्सा व्यवस्था भगवान भरोसे चल रही है। हाईवे पर आए दिन होने वाली दुर्घटनाओं के बावजूद रात में डॉक्टर उपलब्ध न होने से घायल मरीजों को सीधे जिला चिकित्सालय रेफर करना पड़ता है, जिससे कई बार गंभीर परिणाम भी सामने आते हैं। डॉक्टर न होने के कारण अस्पताल में एमएलसी की प्रक्रिया भी नहीं हो पा रही है। पुलिस द्वारा लाए गए घायल मरीजों को विक्टोरिया या जिला अस्पताल भेजना पड़ता है, जिससे मरीजों और परिजनों को अनावश्यक परेशानियों का सामना करना पड़ रहा है। वर्तमान में अस्पताल में केवल एक महिला डॉक्टर हैं, जो दिन के समय ही उपलब्ध रहती हैं। प्राथमिक स्वास्थ्य केंद्र बरेला अब उपचार केंद्र के बजाय रेफर केंद्र बनकर रह गया है। दिन में तो डॉक्टर मिल जाते हैं, लेकिन रात्रि में प्राथमिक



उपचार तक न मिल पाने से मरीजों की स्थिति और गंभीर हो जाती है। अस्पताल में पुरुष डॉक्टर का पद लंबे समय से रिक्त है, जबकि लगभग 80 गांवों की जनता इलाज के लिए इसी केंद्र पर निर्भर है। इस संबंध में रात्रिकालीन इड्यूटी नर्स शालिनी सिंह ने बताया कि रात में कोई डॉक्टर नहीं रहता, इसलिए घायल मरीजों को जिला अस्पताल रेफर करना पड़ता है। स्थानीय लोगों ने स्वास्थ्य विभाग से शीघ्र रात्रिकालीन डॉक्टर की व्यवस्था करने की मांग की है।

प्रधानमंत्री नेशनल अप्रेंटिसशिप मेला व युवा संगम में हुआ 732 अभ्यर्थियों का प्रारंभिक चयन

जबलपुर। शासकीय संभागीय आईटीआई जबलपुर में 15 जनवरी 2026 को प्रधानमंत्री नेशनल अप्रेंटिसशिप मेला एवं युवा संगम का आयोजन किया गया। कार्यक्रम के मुख्य अतिथि उत्तर मध्य विधानसभा के विधायक डॉ. अभिलाष पाण्डे रहे। उन्होंने युवाओं से शासन की योजनाओं का लाभ लेकर स्वरोजगार अपनाने तथा रोजगार प्रदाता बनने की अपील की। साथ ही मुख्यमंत्री सीखो-कमाओ योजना एवं प्रधानमंत्री नेशनल अप्रेंटिसशिप योजना के अंतर्गत चयनित युवाओं को अनुबंध पत्र वितरित किए। मेले में लगभग 1800 आवेदकों का पंजीयन हुआ, जिसमें 14 कंपनियों द्वारा 732 अभ्यर्थियों का प्रारंभिक चयन किया गया। कार्यक्रम में प्रचार्य शासकीय संभागीय आईटीआई डॉ. अर्पित शुक्ला, उपसंचालक रोजगार एम.एस. मरकम, महाप्रबंधक जिला रोजगार एवं उद्योग केंद्र विनीत रजक, प्लेसमेंट अधिकारी ललित कुमार डेहरिया, रोजगार अधिकारी सतीश काबड़े सहित अन्य अधिकारी एवं कर्मचारी उपस्थित रहे। कार्यक्रम के अंत में आभार प्रदर्शन ललित कुमार डेहरिया द्वारा किया गया।

केनरा बैंक ने सेवा कार्यक्रम आयोजित किया

जबलपुर। केनरा बैंक, रीजनल ऑफिस जबलपुर द्वारा सामाजिक उत्तरदायित्व के अंतर्गत एक सेवा कार्यक्रम का आयोजन किया गया। यह पहल बैंक के एमडी व सीईओ हरदीप सिंह अहलवालिया के विचारों से प्रेरित होकर की गई। इस अवसर पर केनरा बैंक, रीजनल ऑफिस जबलपुर के एजीएम रामेश्वर शर्मा, सभी वरिष्ठ प्रबंधकगण एवं क्षेत्र की सभी शाखाओं के अधिकारी एवं कर्मचारी उपस्थित रहे। कार्यक्रम के अंतर्गत गुरुद्वारे को शव वाहन दान स्वरूप प्रदान किया गया, जिससे आवश्यकता के समय आमजन को सुविधा उपलब्ध हो



सके। यह सेवा समाज के प्रति मानवीय संवेदना एवं जनकल्याण की भावना को दर्शाती है। केनरा बैंक सामाजिक सरोकारों से जुड़े ऐसे सेवा कार्यों में आगे भी सक्रिय सहभागिता करता रहेगा।

कृषि रथ बना किसानों की उम्मीद की नई राह

पनागर के ग्राम बघोड़ा व निरंदपुर में कृषि रथ कार्यक्रम से जागरूक हुए कृषक

पनागर। पनागर विकासखंड के ग्राम बघोड़ा एवं निरंदपुर में कृषि वर्ष 2026 के अंतर्गत आयोजित कृषि रथ कार्यक्रम ने किसानों को आधुनिक कृषि तकनीकों से जोड़ते हुए नई दिशा दी। 15 जनवरी 2026 को आयोजित कार्यक्रम में बड़ी संख्या में कृषकों ने सहभागिता कर लाभकारी खेती की जानकारी प्राप्त की। कार्यक्रम में वरिष्ठ कृषि विकास अधिकारी श्री पंकज शर्मा के नेतृत्व में कृषि विभाग की टीम ने किसानों की समस्याएं सुनीं और समाधान बताए। कृषि विस्तार अधिकारी डॉ. पूनम चक्रवर्ती एवं श्रीमती कीर्ति अहिरवार ने सरल भाषा में उन्नत कृषि पद्धतियों की जानकारी दी। कृषकों को जैविक खेती, मृदा स्वास्थ्य प्रबंधन, संतुलित पोषक तत्व उपयोग, फसल विविधीकरण एवं



नरवाई प्रबंधन जैसी तकनीकों से अवगत कराया गया। साथ ही प्रधानमंत्री धन-धान्य योजना, ई-टोकन व्यवस्था एवं ई-विकास प्रणाली के माध्यम से शासकीय योजनाओं का लाभ लेने के लिए प्रेरित किया गया। कार्यक्रम ग्राम सरपंच श्रीमती ममता कोल, सचिव संजय श्रीवास्तव एवं सहायक सचिव अनूप पटेल के सहयोग से सफलतापूर्वक संपन्न हुआ। किसानों ने कार्यक्रम की सराहना करते हुए कहा कि कृषि रथ जैसे आयोजन उन्हें आत्मनिर्भर बनाने में महत्वपूर्ण भूमिका निभा रहे हैं।

एसएसए कालेज में सेना दिवस पर कार्यक्रम आयोजित

सिहोरा। शासकीय श्याम सुंदर अग्रवाल स्नातकोत्तर महाविद्यालय में प्राचार्य डॉ. एम के श्रीवास्तव की अध्यक्षता एवं एन सी सी ऑफिसर डॉ. अर्चना नामदेव के निदेशन में 78 वें भारतीय सेवा दिवस के अवसर पर लाइव ऑनलाइन इंटरैक्शन कार्यक्रम का आयोजन किया गया जिसका उद्देश्य भारतीय सेवा के अद्वय्य पराक्रम एवं देश के प्रति समर्पण व साहस से विद्यार्थियों को अवगत कराना था। कार्यक्रम में मुख्य वक्ता सूबेदार मुकेश कुमार यादव हरियाणा बटालियन एवं हवलदार पप्पू कुमार 1 एसपी सिग्नल कंपनी जबलपुर द्वारा भारतीय सेवा के अद्वय्य साहस एवं पराक्रम के संदर्भ में विभिन्न अनुभवों को साझा किया गया तथा विभिन्न एनसीसी केडेट्स को भारतीय सेवा में प्रवेश संबंधित महत्वपूर्ण बिंदुओं से अवगत कराने के साथ एनसीसी के केडेट्स को भारतीय फौज लक्ष्य अनुशासन निष्ठा के संदर्भ में बताया गया। आयोजन को सफल बनाने में महाविद्यालय के विभिन्न शिक्षक डॉ. अजय सिंह साक्षी सिंह दागी, सीनियर अंडर ऑफिसर संतोष कुमार बड़ई, अंडर ऑफिसर प्रियंता तैकम, सीनियर अंडर ऑफिसर मीनू दुबे, अंडर ऑफिसर कनिष्का काशी मोहिनी राजमर, अंडर ऑफिसर राजनी कोरी, आस्था तिवारी सजल कुर्मी आदि का योगदान रहा।

श्रीमती सोमवती (प्रभा) जैन- अभय जैन पवन जैन सनत जैन सुषमा जैन अनुश्री वालों की माताश्री श्रीमती सोमवती (प्रभा) जैन, पत्नी स्व. उत्तमचंद्र जैन का निधन हो गया है। उनकी अंतिम यात्रा आज 16 शुक्रवार को प्रातः 10 बजे गोलबाजार कछियाना स्थित निवास से रानीताल मुक्तिधाम के लिए प्रस्थान करेगी।
श्रीमती गायत्री देवी शर्मा- नेशनल कॉलोनी रामपुर निवासी श्री शिव शंकर शर्मा की धर्मपत्नी श्रीमती गायत्री देवी शर्मा (88) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती जया देवी चौहान- दुर्गा कॉलोनी शोतलामाई निवासी श्री प्रकाश सिंह चौहान की धर्मपत्नी श्रीमती जया देवी चौहान (61) का निधन हो गया। अंतिम संस्कार करियापाथर श्मशान भूमि में किया गया।
श्री बुद्ध लाल दुबे- छोटा फुहारा मिलनीगेज निवासी श्री बुद्ध लाल दुबे (67) का निधन हो गया। अंतिम

संस्कार गौरीघाट मुक्तिधाम में संपन्न हुआ।
श्री रमेश सप्टे- खेरमाई वाई निवासी श्री रमेश सप्टे (63) का निधन हो गया। अंतिम संस्कार करियापाथर श्मशान भूमि में किया गया।
श्रीमती उमा बाई चौधरी- संजय नगर पोलीपाथर निवासी श्री राम सजीवन चौधरी की धर्मपत्नी श्रीमती उमा बाई चौधरी (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री लद्धाराम सुखवानी- आशियाना टाउनशिप गोराबाजार कजरवारा रोड निवासी श्री लद्धाराम सुखवानी (96) का निधन हो गया। अंतिम संस्कार करियापाथर श्मशान भूमि में किया गया।
श्री दीपक अर्खेल- पासो मोहल्ला सदर निवासी श्री दीपक अर्खेल (47) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री प्रदीप सिंह ठाकुर- नैपियर टाउन निवासी श्री प्रदीप सिंह ठाकुर (70) का निधन हो गया। अंतिम संस्कार गौरीघाट मुक्तिधाम में किया गया।

श्रीमती ज्ञानवती- बिलहरी निवासी श्री बशीराल की पुत्री श्रीमती ज्ञानवती (53) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री आस्था परोहा- जयप्रकाश नगर अधारताल निवासी श्री अजय नगर परोहा की पुत्री कु. आस्था परोहा (20) का निधन हो गया। अंतिम संस्कार गौरीघाट मुक्तिधाम में किया गया।
श्रीमती कृष्णा गर्ग- धनी कुटिया के पास अधारताल निवासी श्री हर प्रसाद गर्ग की धर्मपत्नी श्रीमती कृष्णा गर्ग (80) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती चंद्रकांता तिवारी- बिलहरी निवासी श्री भंजन प्रसाद

तिवारी की धर्मपत्नी श्रीमती चंद्रकांता तिवारी (98) का निधन हो गया। अंतिम संस्कार गौरीघाट मुक्तिधाम में किया गया।
श्री मदन लाल दुबे- कृष्णा कॉलोनी त्रिमूर्ति नगर निवासी श्री मदन लाल दुबे (78) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती अनामिका तिवारी- मानेगांव रांड़ी पटेल नगर निवासी श्री सुरेश कुमार तिवारी की धर्मपत्नी श्रीमती अनामिका तिवारी (65) का निधन हो गया। अंतिम संस्कार गौरीघाट मुक्तिधाम में किया गया।
श्रीमती निर्मला चौधरी- मांडवा रामपुर निवासी श्री मनोहर चौधरी की धर्मपत्नी श्रीमती निर्मला चौधरी (88) का निधन हो गया। अंतिम संस्कार गौरीघाट मुक्तिधाम में संपन्न हुआ।

मकर संक्रांति पर सैकड़ों श्रद्धालुओं ने नर्मदा बचाने का लिया संकल्प

जबलपुर। मकर संक्रांति के अवसर पर गौरीघाट में नर्मदा स्नान हेतु पहुंचे श्रद्धालुओं को चुटका-किंदरों परमाणु परियोजना से होने वाले संभावित खतरों की जानकारी दी गई। परमाणु परियोजना प्रभावितों द्वारा दो दिनों तक पचास वितरण कर लोगों को जागरूक किया गया, जिस पर सैकड़ों श्रद्धालुओं ने नर्मदा संरक्षण का संकल्प लिया। नुककड़ सभा को संबोधित करते हुए बरणी बांध विस्थापित एवं प्रभावित संघ के राजकुमार सिन्हा ने कहा कि जहां सोवेज जल को शुद्ध करने की तकनीक उपलब्ध है, वहीं विकिरण युक्त जल को अलग करने की कोई तकनीक विद्यमान नहीं है। उन्होंने बताया कि चुटका एवं किंदरों परमाणु संयंत्र भूकंपीय रूप से संवेदनशील सोन-नर्मदा भ्रंश क्षेत्र में प्रस्तावित हैं, जो गंभीर खतरा उत्पन्न करते हैं। राजीव गांधी पंचायती राज संगठन के विवेक अवस्थी ने कहा कि चुटका से जबलपुर शहर की हवाई दूरी मात्र 45 किलोमीटर है और किसी भी दुर्घटना का सबसे अधिक प्रभाव जबलपुर पर पड़ेगा। उन्होंने कहा कि नर्मदा को प्रयोगशाला नहीं बनने दिया जाएगा। चुटका परमाणु विरोधी संघर्ष समिति के अध्यक्ष दादू लाल कुलाप ने संघर्ष को अंतिम दम तक जारी रखने का संकल्प दोहराया। कार्यक्रम में मोना कौरव (जिला पंचायत सदस्य नरसिंहपुर), भगत राम सिंह (पूर्व पाषाण), सोनू दुबे, राजेश चौबे, शिव कुमार (गुडू) चौबे, सरवन एवं मुन्ना यादव सहित अनेक लोग उपस्थित रहे।

न्यायालय तहसीलदार रांड़ी जबलपुर
रा.प्र.क्र./1182/अ-6/2025-26
आम इशतहार
आम जनता को सूचित किया जाता है कि आवेदक अमन झा पिता श्री रीतेश झा निवासी 1479/2बी स्टेशन रोड समदहिया कॉलोनी ने नजूल ब्लाक नं. 26 प्लॉट नं. 3/2, 3/3, 3/10, 3/25, 5/4, 5/8, 5/9 रकबा 1172 व.फु./हे. ग्राम सिविल स्टेशन रकबा 1172 व.फु./हे. पर विकल्प/हक त्याग/वसीयतनामा/ दानपत्र/ वारसान हक/ दिनांक 22/06/1992 मृत्यु दिनांक 11/09/2021 को हो जाने के कारण वारसान हक/ हक उपरांत नाम दर्ज किये जाने का आवेदन पत्र खसरा की छाया प्रति प्रस्तुत किया है।
प्रकरण में आवेदक द्वारा संलग्न नजूल संधारण खसरा/पटवारी / डायवर्सन खसरा अनुसारा ब्लाक नं. 26 प्लॉट नं. 3/2, 3/3, 3/10, 3/25, 5/4, 5/8, 5/9 रकबा 1172 व.फु./हे. ग्राम सिविल स्टेशन रकबा 1172 व.फु./हे. के नाम दर्ज है।
अतः किसी व्यक्ति विशेष या संस्था को कोई आपति हो तो अपनी लिखित आपति स्वयं या अपने अभिभाऊ के माध्यम से दिनांक 21/01/2026 को इस न्यायालय तहसील रांड़ी जबलपुर में प्रस्तुत कर सकते हैं। नियम दिनांक के पछात प्राप्त आपतिकर्ता की आपति पर कोई सुनवाई नहीं की जावेगी।
इसतहार आज दिनांक 05/01/2026 को मेरे हस्ताक्षर न्यायालय की मुद्रा से जारी किया गया।
जारी दिनांक :- 05/01/2026
पेशी दिनांक :- 21/01/2026
न्यायालय तहसीलदार रांड़ी जबलपुर

In The Court of IX Civil Judge Class-I, District Court, Jabalpur
Presiding Officer: डॉ.रि.का. प्रसाद सूत्रकार (आदेश 5 नियम 20 व्यवहार प्राधिकार सहित 1908 के अन्तर्गत प्रकाशन हेतु) (RCS A/0001494/2025)
जागेन्द्र भोजक.....वादी Vs आम जनता.....प्रतिवादी
Process Id - / 2025 पेशी दिनांक :- 13/02/2026
पेशी- (1) आम जनता पता- जिला जबलपुर मध्य यह कि प्राचीं जागेन्द्र भोजक ने आपके विरुद्ध आरतीएए के लिए वाद सौंपित किया है. आपको इस न्यायालय में सूचना के प्रकाशन के 30 दिवस के भीतर वाद का उत्तर देने के लिये उपस्थित / हाजिर होने के लिये सम्मन किया जाता है, आप न्यायालय में स्वयं या किसी ऐसे धनीर (अभिवाक) द्वारा उपस्थित हो सकते है, जिसे सम्मन अनुरोध दिये गये हो और जो इस वाद में सम्बन्धित सभी सारजन कथनों का उत्तर दे सके। आपको यह निर्देश भी दिया जाता है कि उस दिन अपनी प्रतिरक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में है जाने के कारण वारसान हक/ हक उपरांत नाम दर्ज किये जाने का आवेदन पत्र खसरा का मुद्रा से जारी किया गया है। आपकी प्रतिरक्षा या मुद्रा के दाने या प्रतिवाद के सम्बन्धन में साक्ष्य के रूप में निर्भर करते है तो ऐसी सभी दस्तावेज की लिखित कथन के साथ उपस्थित की जाने वाली सूची में प्रविष्टि करें। आपको सूचित किया जाता है कि यदि आप उपर बताई गई अवधि में इस न्यायालय में उपस्थित नहीं होगे तो वाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निरुत्तरण मध्यस्थ के माध्यम से करने के इच्छुक है तो पीठासीन अधिकारी को अवगत करवाये यह आज तारीख 30 December 2025 को मेरे हस्ताक्षर से और न्यायालय की मुद्रा लगा कर दिया गया है।
न्यायालय (डी. पी. सूत्रकार)
न्याय व्यवहार न्यायाधीन वरिष्ठ जलपट्टर (म. प्र.)
कृपया ध्यान दें :- यदि किसी कारणवश उक्त तिथि को न्यायालय अवकाश पर रहेगा तो अग्रणी कार्यदिन पर यह प्रकरण सुनवाई लिये जायेगा।